

Sri Sarvamangala

Stotram

శ్రీ సర్వమంగళా స్తోత్రం

బ్రహ్మోవాచ |

దుర్గే శివేఽభయే మాయే నారాయణి సనాతని |

జయే మే మంగళం దేహి నమస్తే సర్వమంగళే || 1

||

దైత్యనాశార్థవచనో దకారః పరికీర్తితః |

ఉకారో విఘ్ననాశార్థవాచకో వేదసంమతః || 2 ||

రేఫో రోగఘ్నవచనో గశ్చ పాపఘ్నవాచకః |

భయశత్రుఘ్నవచనశ్చాఽఽకారః పరికీర్తితః || 3

||

స్మృత్యుక్తిస్మరణాద్యస్యా ఏతే నశ్యంతి నిశ్చితం |

అతో దుర్గా హరేః శక్తిర్హరిణా పరికీర్తితా || 4 ||

విపత్తివాచకో దుర్గశ్చాఽఽకారో నాశవాచకః |

దుర్గం నశ్యతి యా నిత్యం సా చ దుర్గా ప్రకీర్తితా ||

5 ||

దుర్గో దైత్యేంద్రవచనోఽప్యార్కారో నాశవాచకః |

తం ననాశ పురా తేన బుద్ధైర్దుర్గా ప్రకీర్తితా || 6 ||

శశ్చ కళ్యాణవచన ఇకారోత్కృష్టవాచకః |

సమూహవాచకశ్చైవ వాకారో దాతృవాచకః || 7 ||

శ్రేయః సంఘోత్కృష్టదాత్రీ శివా తేన ప్రకీర్తితా |

శివరాశిర్మూర్తిమతీ శివా తేన ప్రకీర్తితా || 8 ||

శివో హి మోక్షవచనశ్చాఽఽకారో దాతృవాచకః |

స్వయం నిర్వాణదాత్రీ యా సా శివా పరికీర్తితా || 9

||

అభయో భయనాశోక్తశ్చాఽఽకారో దాతృవాచకః |

ప్రదదాతృభయం సద్యః సాఽభయా పరికీర్తితా ||

10 ||

రాజశ్రీవచనో మాశ్చ యాశ్చ ప్రాపణవాచకః |

తాం ప్రాపయతి యా నిత్యం సా మాయా పరికీర్తితా

|| 11 ||

మాశ్చ మోక్షార్థవచనో యాశ్చ ప్రాపణవాచకః |

తం ప్రాపయతి యా సద్యః సా మాయా పరికీర్తితా

|| 12 ||

నారాయణార్థాంగభూతా తేన తుల్యా చ తేజసా |

సదా తస్య శరీరస్థా తేన నారాయణీ స్మృతా || 13

||

నిర్గుణస్య చ నిత్యస్య వాచకశ్చ సనాతనః |

సదా నిత్యా నిర్గుణా యా కీర్తితా సా సనాతనీ || 14

||

జయః కల్యాణవచనో హ్యకారో దాతృవాచకః |

జయం దదాతి యా నిత్యం సా జయా పరికీర్తితా ||

15 ||

సర్వమంగళశబ్దశ్చ సంపూర్ణైశ్చర్వవాచకః |

ఆకారో దాతృవచనస్తద్దాత్రీ సర్వమంగళా || 16 ||

నామాష్టకమిదం సారం నామార్థసహసంయుతం |

నారాయణేన యద్దత్తం బ్రహ్మణే నాభిపంకజే || 17

||

తస్మై దత్త్వా నిద్రితశ్చ బభూవ జగతాం పతిః |

మధుకైటభౌ దుర్దాంతౌ బ్రహ్మణం హంతుముద్యతౌ

|| 18 ||

స్తోత్రేణానేన స బ్రహ్మ స్తుతిం నత్వా చకార హ |

సాక్షాత్ స్తుతా తదా దుర్గా బ్రహ్మణే కవచం దదౌ ||

19 ||

ఇతి శ్రీబ్రహ్మవైవర్తే మహాపురాణే శ్రీకృష్ణజన్మఖండే

సప్తవింశోఽధ్యాయే బ్రహ్మకృత సర్వమంగళా స్తోత్రం

|